



Il-175 Anniversarju mit- Twaqqif tal-Istatwa tal-Ġebel f'Misraħ il-Qalb ta' Ġesù



Kitba ta' Mario Fenech

L-istatwa li jirreferi għaliha l-awtur f'din il-kitba tinsab proprju fiċ-ċentru tal-attenzjoni tagħna din is-sena, għaliex skont id-data li ggib fuqha, hija twaqqfet f'dan il-post 175 sena ilu. Dan hu anniversarju sabiħ li hasra ma sar xejn, la mill-parroċċa u lanqas mill-Kunsill Lokali, biex jikkomemorah. Hija xi haġa li għandna nkunu kburin biha, dik li statwa tal-qaddis patrún għaziż tagħna San Ġiljan, li saħansitra naqqax ismu f'dak tal-lokalità tagħna, ilha hemm dan iż-żmien kollu xhieda tad-devozzjoni li kellhom lejha missirijietna. Illum sa dendilna televixin mal-pedestall tiegħu, donnu rridu nfissru li għandna affarijiet oħra biex nehdew illum. X'hasra. Jalla l-proġett li nafu li qed jinħema fi hdan il-Ministeru tal-Ambjent u l-Affarijiet Rurali li hu intenzjonat li jsejbaħ il-pjazza ewlenija ta' San Ġiljan, jieħu hsieb ukoll lil din l-istatwa biex jagħtiha l-glorja u l-gieħ li jixirqilha.

M'għandniex tagħrif dwar min għamilha, din l-istatwa, u meta u kif tqiegħdet hemm. Izda d-data tal-1836 li hemm imnaqqxin fuq il-lapida li għandha fuq il-pedestall tagħha jagħtuna indikazzjoni ta' kemm ilha hemm.



L-irhama li tinstab fuq il-kolonna tal-istatwa tal-ġebel ta' San Ġiljan li turi d-digriet li hareġ l-Isqof F.S. Caruana f'Settembru 1836 fejn ta 40 jum t'indulgenza għal kull min devozzjonalment jgħid Missierna. Sliema u Glorja ad unur San Ġiljan






L-istoriċi u kittieba oħra dwar il-folklor jtkellmu haġna dwar din l-istatwa u l-menqa li kien hemm qribha. L-indikazzjonijiet huma li ommijiet inkwetati b'uliedhom marradija kienu jgibu l-istess uliedhom, li jkunu għadhom trabi, hemmhekk u filwaqt li jidfnuhom sa għonqhom fir-ramel li kien hemm fil-bajja fil-qrib, kienu jmorru jitolbu quddiem l-istatwa ta' San Ġiljan, sabiex ifejjajqulhom. Proprijament mhux biex 'ifejjajqulhom' kienu jgibuh hemm imma biex 'jibdilulhom'. Iva għax dak iż-żmien kien hemm twemmin li meta tarbija timrad kmieni, dan ikun għax xi hadd kien gie bil-moħbi u bidel t-tarbija b'saħħitha li kellhom ma' oħra marradija. Għaldaqstant it-talba kienet tkun biex San Ġiljan jagħtihom lura t-tarbija b'saħħitha li kellhom. Jekk wiehed jaqbeż qabza sal-Knisja ta' Lapsi fi żmien il-festa, u jittawwal fin-niċċa l-antika ta' San Ġiljan, għandu jara numru ta' ex voto, oġġetti żgħar li kienu jinġiebu lill-qaddis b'radd ta' haġr għall-grazzja li jkun qalagħlhom.

F'dan l-artiklu, Mario Fenech jesprimi ruħu f'vena nostalgika għal dak iż-żmien meta l-istatwa tal-gebel ta' San Ġiljan kienet wieqfa waħidha f'din il-bajja ta' gewwa. Illum tinsab fil-qalba tal-istorbju, mużika għolja, ġuvintur u tfajliet nofshom imneżżgħin fis-sakra, u traffiku ma jaqta' xejn, lejl u nhar. Għalhekk nistednukom tgawdu dawn ir-ritratti u l-erba' kelmiet sbieħ li tana s-Sur Fenech, u nittamaw ukoll li titheggu biex tagħtu l-kontribut tagħkom ukoll biex dak li hallewlna missirijietna ma nitilfuhx f'gieħ il-progress.

Ftit huma dawk li ta' spiss jgħaddu minn San Ġiljan u jimmaginaw kif kien dan ir-raħal 'il fuq minn mitt sena ilu. Kien żmien meta t-trankwilità kienet xi haġa ta' kuljum u 'l ftit nies li kienu jabitaw f'dawn l-inħawi kienu



Il-lanċa
f' San
Ġiljan
wara li
nfethet
Triq
Grenfell
fil-bidu
tas-seklu
għoxrin





nies umli, hafna minnhom sajjieda jew bdiewa li jaqilghu l-ghixien tagghom mir-raba' tal-inhawi.

Il-ftit bini li kien hemm kien l-aktar ikkoncentrat madwar il-Knisja Parrokkjali l-Antika ta' San Ġiljan, magħrufa popolarment bħala Ta' Lapsi, filwaqt li djar żgħar oħrajn kienu jintużaw għall-villegġjatura minn dawn li kienu jinżlu lejn San Ġiljan waqt ix-xhur shan tas-Sajf.

Kien hemm xi ftit djar kbar li nbnew mad-dawra tal-bajja b'uhud minnhom li għadna ngawduhom sal-lum. Il-baħar minn dejjem kien fattur importanti f'dan ir-raħal, fejn naraw li lura fil-bidu tal-formazzjoni tar-raħal, il-Balliju Spinola kien ha ħsieb jibni l-loġoġ għal kenn tas-sajjieda tal-inhawi.

Aktar tard kienet inbniet il-menqa fuq in-naħa l-oħra tal-bajja li maż-żmien kienet tneħħiet biex tagħmel wisa' għat-triq ta' mad-dawra tal-baħar u l-pont li miegħu kienet torbot il-lanċa li kienet iġġib in-nies lejn San Ġiljan u lura minn Tas-Sliema u mill-Belt.

Ir-ritratti li għazilt għal ma' dan l-artiklu tiegħi juruna kif kienet il-ħajja madwar il-bajja ta' San Ġiljan madwar mitt sena ilu u fuqhom.


Il-menqa ma għadhiex teżisti, filwaqt li l-istatwa tal-ġebel ta' San Ġiljan ma baqgħetx imdawwra bil-kwiet, iżda bl-istorbju tan-nies tal-muzika u l-vetturi.

Il-loġoġ, għalkemm għadhom weqfin, illum qegħdin jintużaw għal skopijiet totalment differenti minn dawk li għalihom kienu nbnew.

Il-fatt hu li fil-prezent, ir-raħal ta' San Ġiljan minn post kwiet għall-villegġjatura nbidel f'wieħed mimli kummerċ u attività. Haġa wahda baqgħet l-istess, l-isem tal-Patrun tar-Raħal, San Ġiljan.

Il-Festa t-Tajba lil Kulhadd!

Il-Bajja ta'
Spinola
fil-Port ta'
San Ġiljan
u l-istatwa
tal-ġebel
ta' San
Ġiljan





175 Sena
f' Misraħ
il-Qalb
ta' Ġesù

1836-2011

